

ജുമുഅ: വൃത്ബ സംഗ്രഹം 09.12.2022

സയ്യിദുനാ ഹദ്ദത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് (അയ്യുദഹുല്ലാഹ്)

ഖു.കെ.ഖിലെ മസ്ജിദ് മുബാറകിൽ നിർവഹിച്ചത്.

ഹദ്ദത്ത് അബൂബക്കർ സിദ്ദീഖ്(റ)ന്റെ സ്തുത്യർഹമായ ഗുണവിശേഷങ്ങൾ - 40

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 ○ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
 الْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَالِكِ يَوْمِ الدِّينِ ○ إِيَّاكَ
 نَعْبُدُ وَإِيَّاكَ نَسْتَعِينُ ○ اهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ
 عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ○

കഴിഞ്ഞ ജുമുഅ: വൃത്ബയിൽ ഹദ്ദത്ത് അബൂബക്കർ(റ)നെക്കുറിച്ചുള്ള വാഗ്ദത്ത മസീഹ്(ഐ)ന്റെ ചില ഉദ്ധരണികൾ ഞാൻ സമർപ്പിച്ചിരുന്നു. ഇതുമായി ബന്ധപ്പെട്ട് എതാനും ചില ഉദ്ധരണികൾ കൂടി സമർപ്പിക്കുകയാണ്. വാഗ്ദത്ത മസീഹ്(ഐ) പറയുന്നു: നിസ്സംശയം ഹദ്ദത്ത് അബൂബക്കർ സിദ്ദീഖും ഉമർ ഫാറൂഖും അല്ലാഹുവിനുവേണ്ടി ഉയർന്ന കൊടുമുടികൾ താണ്ടിയ സംഘത്തിന്റെ നേതാക്കന്മാരായിരുന്നു. അവർ പരിഷ്കൃതരേയും അപരിഷ്കൃതരേയും സത്യത്തിലേക്ക് ക്ഷണിച്ചു. ഏതുവരെയെന്നാൽ അവരുടെ ക്ഷണം വിദൂരദേശങ്ങളിലേക്കും വ്യാപിച്ചു. ഇരുവരുടെയും ഖിലാഫത്തിൽ, ഇസ്ലാമിനു സൽഫലങ്ങൾ ലഭിക്കുകയും പല തരത്തിലുള്ള നേട്ടങ്ങളും വിജയങ്ങളുംകൊണ്ട് സുഗന്ധ പൂരിതമാക്കപ്പെടുകയും ചെയ്തു. ഹദ്ദത്ത് സിദ്ദീഖ് അക്ബറിന്റെ കാലത്ത് ഇസ്ലാം പലതരം കുഴപ്പങ്ങളുടെ അഗ്നിയിൽ അകപ്പെട്ടിരുന്നു. കൊള്ളസംഘങ്ങൾ തന്റെ ജമാഅത്തിനുമേൽ ആക്രമിക്കുകയും അതിനെ കൊള്ളയടിച്ചു വിജയഭേരി മുഴക്കുവാൻ തുനിയുകയായിരുന്നു. ആ സമയത്ത് തന്നെ ഹദ്ദത്ത് അബൂബക്കറിന്റെ ആത്മാർഥത കാരണം പ്രതാപവാനായ അല്ലാഹു ഇസ്ലാമിന്റെ സഹായത്തിന് എത്തുകയും തന്റെ പ്രിയപ്പെട്ട സമ്പത്തിനെ അഗാധ ഗർത്തത്തിൽ നിന്ന് പുറത്തെടുക്കുകയും ചെയ്തു. അങ്ങനെ ഇസ്ലാം മോശമായ അവസ്ഥയിൽ നിന്ന് അഭിവൃദ്ധിയിലേക്ക് തിരിച്ചു വന്നു.

വാഗ്ദത്ത മസീഹ്(ഐ) പറയുന്നു: ഹദ്ദത്ത് അബൂബക്കർ(റ)ന്റെ സ്തുത്യർഹമായ ഗുണങ്ങൾ ഉജ്ജ്വലമായ സൂര്യനെപ്പോലെ തിളക്കമുള്ളതും അതിനെ നിഷേധിക്കുന്നവൻ കള്ളം പറയുകയും നാശത്തെയും ശൈത്താനെയും അഭിമുഖീകരിക്കുകയും ചെയ്യുന്നു.

ഹദ്ദത്ത് അബൂബക്കറിന്റെ സ്ഥാനത്തിലും പദവിയും സംശയിക്കുന്നവർ മനഃപൂർവ്വം തെറ്റുചെയ്തവരാണ്. അവർ ധാരാളം ഉള്ള വെള്ളത്തെ കുറച്ചാണെന്നു മനസ്സിലാക്കി. പ്രഥമ സ്ഥാനത്തുള്ള ആദരണീയനും മാന്യനുമായ വ്യക്തിയെ നിന്ദിക്കുകയും ചെയ്തു. ഹദ്ദത്ത് അബൂബക്കറിൽ നിന്നും എപ്പോഴും വിശ്വാസികൾക്ക് വിജയവും അഭിവൃദ്ധിയും ആണ് വെളിപ്പെട്ടത്. തന്റെ ആവശ്യങ്ങൾക്ക് മാത്രം മതിയാകുന്നത്ര ഈ ലോകത്തിൽ നിന്നു പങ്കുപറ്റിയിരുന്ന ഒരാൾ, പിന്നെ എങ്ങനെയാണ് അല്ലാഹുവിന്റെ റസൂൽ(സ)യുടെ കുടുംബത്തോട് അനീതി കാണിക്കുമെന്ന് കരുതാൻ സാധിക്കുക.? സിദ്ദീഖ് അക്ബറിൽ അല്ലാഹു കാരുണ്യം വർഷിക്കുമാറാകട്ടെ. അവിടുന്ന് ഇസ്ലാമിനെ പുനരുജ്ജീവിപ്പിക്കുകയും കപടന്മാരെ വധിക്കുകയും ഖിലാഫത്ത് വരേക്കും തന്റെ സൽകർമ്മങ്ങളുടെ അനുഗ്രഹങ്ങളെ നിലനിർത്തുകയും ചെയ്തു. വളരെ അധികം കരയുന്നതും അല്ലാഹുവിനുവേണ്ടി എല്ലാം ത്യജിക്കുന്നതും വിനീതനായി പ്രാർഥിക്കുന്നതും അല്ലാഹുവിന്റെ മുമ്പിൽ വീണുകിടക്കുന്നതും അവന്റെ പടിവാതിലിൽ താഴ്മയോടെ കുനിയുന്നതും അവന്റെ കോന്തലയെ മുറുകെ പിടിക്കുന്നതും അദ്ദേഹത്തിന്റെ പതിവായിരുന്നു. അദ്ദേഹം സുജൂദിൽ മുഴുവൻ ശക്തിയും ചെലുത്തിയിരുന്നു. ഖുർആൻ പാരായണ സമയത്ത് കരയുമായിരുന്നു. ഹദ്ദത്ത് അബൂബക്കർ നിസ്സംശയം ഇസ്ലാമിന്റെയും പ്രവാചകന്മാരുടെയും അഭിമാനമായിരുന്നു. സൃഷ്ടികുലോത്തമനായ തിരുനബി(സ)യുടെ സ്വഭാവത്തോട് കൂടുതൽ സാമിപ്യമുള്ളതായിരുന്നു അദ്ദേഹത്തിന്റെ സ്വഭാവം. പ്രവാചകത്വത്തിന്റെ പരിമളങ്ങൾ സ്വീകരിക്കാൻ തയ്യാറായവരിലും, മാലിന്യങ്ങളാൽ മലീമസമായ പുതപ്പുകളെ പരിശുദ്ധമാക്കുന്നവരിലും ഒന്നാമനായിരുന്നു അദ്ദേഹം. പ്രവാചകന്മാരെ അവരുടെ സ്വഭാവസവിശേഷതകളിൽ സാമ്യപ്പെടുത്തുകയും ചെയ്തവരിൽ ഒന്നാമനായിരുന്നു അദ്ദേഹം. വിശുദ്ധ ഖുർആനിൽ അദ്ദേഹത്തെ കുറിച്ചല്ലാതെ മറ്റൊരു സ്വഹാബിയെയും പരാമർശിക്കുന്നതായി കാണപ്പെടുന്നില്ല; സംശയിക്കുന്നവർക്ക് സംശയം തോന്നുന്നതല്ലാതെ.

ഈ ഹങ്ങൾക്ക് യാഥാർത്ഥ്യത്തിനു മുന്നിൽ ഒരു പ്രസക്തിയുമില്ല. സത്യവേദങ്ങൾക്ക് അത് തൃപ്തി നൽകുന്നതല്ല. അദ്ദേഹത്തോട് ശത്രുതയുള്ള വ്യക്തിക്കും സത്യത്തിനും ഇടയിൽ തടസ്സമായി ഒരു അടഞ്ഞ വാതിലുണ്ട്. അത് സിദ്ദീഖുമാരുടെ നേതാവിലേക്കു തിരിയാതെ തുറക്കുന്നതല്ല.

വാഗ്ദത്ത മസീഹ്^(അ) പറയുന്നു: ഹദ്ദത്ത അബൂബക്കർ^(റ)ന്റെ ആത്മാവ് ആത്മാർത്ഥതയും പരിശുദ്ധിയും സ്മൈര്യവും ഭക്തിയും നിറഞ്ഞതായിരുന്നു. ലോകം മുഴുവൻ വിശ്വാസത്യാഗം ചെയ്താലും അദ്ദേഹം അത് ഗൗനിക്കാതെ, പിന്നോട്ട് പോകാതെ, മുന്നോട്ട് പോയിക്കൊണ്ടിരുന്നു. ഇക്കാരണത്താൽ തന്നെയാണ് പ്രവാചകന്മാർക്ക് തൊട്ടു പിന്നാലെ സിദ്ദീഖുമാരെ പരാമർശിച്ചുകൊണ്ട് അല്ലാഹു പറഞ്ഞത്:

وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ

ഈ ആയത്തിൽ സിദ്ദീഖെ അക്ബറിനേയും അദ്ദേഹത്തിന് മറ്റുള്ളവരുടെ മേലുള്ള ശ്രേഷ്ഠതയേയും സൂചിപ്പിക്കുന്നു. കാരണം നബി^(സ) അദ്ദേഹത്തിന്റെ പദവിയും മഹത്വവും കാണിക്കാൻ തന്റെ സ്വഹാബത്തിൽ ആരെയും സിദ്ദീഖ് എന്ന് വിളിച്ചിരുന്നില്ല. ഈ ആയത്തിൽ സാലിക്കുമാർക്ക് ഉന്നതമായ പദവികളും അത് പ്രാപിക്കുന്നവർക്ക് ഒരു വലിയ സൂചനയുമുണ്ട്. നാം ഈ ആയത്തിൽ ചിന്തിച്ച് അതിന്റെ പാരമ്യതയിൽ എത്തിച്ചപ്പോൾ അബൂബക്കർ സിദ്ദീഖിന്റെ അനുഗ്രഹങ്ങളുടെ സമ്പൂർണതയിലേക്ക് ഏറ്റവും വലിയ സാക്ഷ്യമാണ് ഈ ആയത്ത് എന്ന് വെളിപ്പെട്ടു. ദൃഢജ്ഞാനത്തിലേക്ക് ചായുന്ന ഓരോ വ്യക്തിക്കും വെളിപ്പെടുന്ന ഗഹനമായ ഒരു രഹസ്യം ഇതിൽ അടങ്ങിയിരിക്കുന്നു. അങ്ങനെ പ്രവാചകൻ^(സ)ന്റെ അനുഗ്രഹിത അധരത്താൽ സിദ്ധീഖ് എന്ന പദവി ലഭിച്ച ആളാണ് അബൂബക്കർ^(റ).

വാഗ്ദത്ത മസീഹ്^(അ) പറയുന്നു: ഇബ്നു ഖുൽദുൻ പറയുന്നു: നബി^(സ)യുടെ പ്രയാസങ്ങൾ കൂടുകയും മോഹാലസ്യപ്പെടുകയും ചെയ്തിരുന്ന (അവസാന നാളുകളിൽ) നമസ്കാരത്തിനുള്ള സമയമായപ്പോൾ നബി^(സ) പറഞ്ഞു: അബൂബക്കറിനോട് നമസ്കരിക്കാൻ പറയുക. മൂന്ന് കാര്യങ്ങൾ വസിയ്ക്കൽ ചെയ്തശേഷം റസൂൽ^(സ) പറഞ്ഞു: അബൂബക്കറിന്റെ വാതിലൊഴികെ പള്ളിയിലേക്കു തുറക്കുന്ന എല്ലാ വാതിലുകളും അടയ്ക്കുക. കാരണം നമ്മുടെ അബൂബക്കറിനേക്കാൾ ശ്രേഷ്ഠനായി സ്വഹാബികൾക്ക് ഇടയിൽ ആരെയും ഞാൻ കാണുന്നില്ല. ഇബ്നു ഖൽദുൻ പറയുന്നു: അല്ലാഹു അദ്ദേഹത്തിന് നൽകിയ അനിതര സാധാരണമായ അനുഗ്രഹങ്ങളിൽ ഒന്ന്,

അല്ലാഹുവിന്റെ റസൂൽ^(സ)മുമായി അദ്ദേഹത്തിന്റെ അടുപ്പത്തിന്റെ സവിശേഷതയാണ്, റസൂൽ^(സ)യെ കൊണ്ടുപോയ അതേ മരണശയ്യയിലാണ് അദ്ദേഹത്തേയും കൊണ്ടുപോയത്. അദ്ദേഹത്തിന്റെ ഖബർ നബി^(സ)യുടെ ഖബർ പോലെയാക്കി. സ്വഹാബികൾ അദ്ദേഹത്തിന്റെ ഖബർ നബി^(സ)യുടെ ഖബറിന് വളരെ അടുത്ത് തന്നെ വെച്ചു. അല്ലാഹുവേ! നീ എന്നെ ഒരു മുസ്ലിമായ അവസ്ഥയിൽ മരിപ്പിക്കുകയും സജ്ജനങ്ങളുടെ കൂട്ടത്തിൽ ഉൾപ്പെടുത്തുകയും ചെയ്യേണമേ എന്നതായിരുന്നു അദ്ദേഹം അവസാനമായി പറഞ്ഞ വാക്ക്.

വാഗ്ദത്ത മസീഹ്^(അ) പറയുന്നു: അബൂബക്കർ ഒരു സാധാരണക്കാരനായ ദൈവഭക്തനായിരുന്നു. അദ്ദേഹം ഇരുട്ടിനുശേഷം ഇസ്ലാമിന്റെ മുഖത്ത് വെളിച്ചം നൽകി. ഇസ്ലാം ഉപേക്ഷിച്ചവനെ അദ്ദേഹം നേരിട്ടു. സത്യത്തെ നിഷേധിച്ചവരോട് അദ്ദേഹം യുദ്ധം ചെയ്തു. ഇസ്ലാമിന്റെ ഭവനത്തിൽ പ്രവേശിച്ചവരോട് സൗമ്യതയോടെയും അനുകമ്പയോടെയും പെരുമാറി. ഇസ്ലാമിന്റെ പ്രചാരണത്തിനായി അദ്ദേഹം കഷ്ടതകൾ സഹിച്ചു. എല്ലാ വെല്ലുവിളികളേയും അദ്ദേഹം നേരിട്ടു. വ്യാജപ്രവാചകത്വം അവകാശപ്പെട്ടവരെ എല്ലാവരെയും അദ്ദേഹം നശിപ്പിച്ചു. അല്ലാഹുവിന് വേണ്ടി എല്ലാ ബന്ധങ്ങളും വലിച്ചെറിഞ്ഞു. അദ്ദേഹത്തിന്റെ സന്തോഷമെല്ലാം തിരുനബിയെ അനുഗമിക്കുന്നതിലായിരുന്നു. സിദ്ദീഖ് അക്ബറിനെ യഥാർത്ഥ സിദ്ദീഖ് ആണെന്ന് ഞാൻ കണ്ടെത്തിയിരിക്കുന്നു. ഗവേഷണത്തിലൂടെ എനിക്ക് വെളിപ്പെട്ടത് ആണത്. ഞാൻ അദ്ദേഹത്തെ ഇമാമുകളുടെ ഇമാമായും മതത്തിന്റെ വിളക്കായും കണ്ടെത്തിയപ്പോൾ, ഞാൻ അദ്ദേഹം സഞ്ചരിക്കുന്ന വാഹനത്തിന്റെ കടിഞ്ഞാണിൽ മുറുകെ പിടിച്ചു; അദ്ദേഹത്തിന്റെ സമാധാനത്തിൽ അഭയം തേടുകയും ചെയ്തു. സ്വാലിഹീങ്ങളെ സ്നേഹിച്ചുകൊണ്ട് തന്റെ നാമന്റെ അനുഗ്രഹം കരസ്ഥമാക്കാൻ ആഗ്രഹിച്ചു. അങ്ങനെ കരുണാമയനായ ദൈവം എന്നിൽ കരുണ ചൊരിയുകയും എനിക്ക് അഭയം നൽകുകയും എന്നെ പിന്തുണക്കുകയും എനിക്ക് ശിക്ഷണം നൽകുകയും ചെയ്തു. എന്നെ ആദരണീയരിൽ ഒരാളാക്കുകയും അവന്റെ പ്രത്യേക കാര്യങ്ങൾക്കായി എന്നെ ഈ നൂറ്റാണ്ടിലെ മുജദ്ദിദും വാഗ്ദത്ത മസീഹുമാക്കുകയും എന്നെ ഇൽഹാം ഇറങ്ങുന്ന ഒരാളാക്കുകയും ചെയ്തു. എന്നിൽ നിന്ന് ദുഃഖങ്ങൾ അകറ്റി, ലോകത്ത് മറ്റാർക്കും നൽകാത്തത് എനിക്ക് സമ്മാനിച്ചു. ഇതെല്ലാം ഈ ഉമ്മിയായ പ്രവാചകന്റെ സ്നേഹംകൊണ്ടും അദ്ദേഹത്തിന്റെ അടുപ്പമുള്ളവരുടെ സ്നേഹംകൊണ്ടും ആണ് നേടിയത്.

അല്ലാഹുവേ, പ്രവാചക ശ്രേഷ്ഠനും ഖാതമുൽ അമ്പി യാഉം സകല മനുഷ്യരിൽ ഉത്തമനുമായ മുഹമ്മദ്^(സ)ന് മേൽ അനുഗ്രഹവും സമാധാനവും നൽകേണമേ. അല്ലാഹുവാണ്, ഹദ്റത്ത് അബൂബക്കർ ഹറമൈനിലും തന്റെ ഖബറുകളിലും റസൂൽ^(സ)യുടെ കൂടെയാകുന്നു. ഈ ഒരു ഖബർകൊണ്ട് ഞാൻ ഉദ്ദേശിക്കുന്നത് ഗുഹയാണ്. രണ്ടാമത്തേത് മദീനയിൽ തിരുനബി^(സ)യുടെ ഖബറിടത്തോട് ചേർന്ന ഖബറാണ്.

വാഗ്ദത്ത മസീഹ്^(അ) പറയുന്നു: ഹദ്റത്ത് അബൂബക്കർ സിദ്ദീഖിന്റെ മാതൃക എപ്പോഴും നിങ്ങൾ അവലംബിക്കുക. ഖുറൈശികളായ ശത്രുക്കൾ നാനാഭാഗത്തുനിന്നും ദ്രോഹിക്കുകയും തിരുനബിയെ വധിക്കാൻ പദ്ധതിയിടുകയും ചെയ്ത തിരുനബി^(സ)യുടെ ആ കാലത്തിൽ ചിന്തിക്കുക. അത് വലിയ പരീക്ഷണങ്ങളുടെ കാലമായിരുന്നു. അക്കാലത്ത് ഹദ്റത്ത് അബൂബക്കർ സിദ്ദീഖ് ശരിയായ സുഹൃത്തിന്റെ ബാധ്യത നിറവേറ്റിയതിന് ഉദാഹരണം ലോകത്ത് എവിടെയും കാണാൻ സാധിക്കില്ല. ആത്മാർത്ഥമായ വിശ്വാസം കൂടാതെ ഈ ശക്തി ഒരിക്കലും ഉണ്ടാകില്ല. ഇന്ന് ഇവിടെ ഇരിക്കുന്ന നിങ്ങൾ എല്ലാവരും നിങ്ങളുടെ തലങ്ങളിൽ ഒന്ന് ചിന്തിച്ചു നോക്കുക; ഇത്തരമൊരു പരീക്ഷണം നമുക്ക് വന്നാൽ എത്രപേർ സഹായിക്കാൻ തയ്യാറാകും.? ഇത് കേൾക്കുമ്പോൾ ചിലരുടെ കൈകാലുകൾക്ക് മരവിപ്പ് തോന്നുമെന്ന് എനിക്കറിയാം. അവർക്ക് ഉടൻ തന്നെ അവരുടെ സ്വത്തുക്കളെയും ബന്ധുക്കളെയും കുറിച്ച് ചിന്ത വരും; ഇതൊക്കെ ഉപേക്ഷിക്കേണ്ടി വരുമെന്ന്. പ്രയാസങ്ങളിൽ കൂടെ നിൽക്കുക എന്നത് തികഞ്ഞ വിശ്വാസമുള്ള ആളുകളുടെ പ്രവർത്തനമാണ്. അതിനാൽ, ഒരു വ്യക്തി പ്രായോഗികമായി തന്നിൽ വിശ്വാസം വളർത്തിയില്ലെങ്കിൽ, വെറും വാക്കുകൾ കൊണ്ട് ഒന്നും നേടുകയില്ല.

വാഗ്ദത്ത മസീഹ്^(അ) പറയുന്നു: നബി^(സ)ന്റെ ധർമ്മികതയുടെ പ്രഭാവം ഹദ്റത്ത് അബൂബക്കർ സിദ്ദീഖ്^(റ)ന്റെ ധർമ്മികതയിൽ സ്വാധീനം ചെലുത്തിയി

രുന്നു. അദ്ദേഹത്തിന്റെ ഹൃദയം ജ്ഞാനത്താൽ പ്രകാശപൂരിതമായിരുന്നു. അതിനാൽ നബി തിരുമേനിക്കുശേഷം അദ്ദേഹം പ്രകടിപ്പിച്ച ധൈര്യത്തിന്റേയും സ്ഥൈര്യത്തിന്റേയും മാതൃക കണ്ടെത്താൻ പ്രയാസമാണ്. അദ്ദേഹത്തിന്റെ ജീവിതം ഇസ്ലാമിന്റെ ജീവിതമായിരുന്നു. ഞാൻ സത്യമായും പറയുന്നു: ഹദ്റത്ത് അബൂബക്കർ ഇസ്ലാമിന്റെ രണ്ടാമത്തെ ആദമാകുന്നു. നബി^(സ)ന് ശേഷം ഹദ്റത്ത് അബൂബക്കറിന്റെ അസ്തിത്വം ഇല്ലായിരുന്നെങ്കിൽ ഇസ്ലാം നിലനിൽക്കില്ലായിരുന്നുവെന്ന് ഞാൻ ഉറച്ചു വിശ്വസിക്കുന്നു. ഇസ്ലാമിനെ പുനഃസ്ഥാപിച്ചത് അബൂബക്കർ സിദ്ദീഖിന്റെ വലിയ ഔദാര്യമായിരുന്നു. എല്ലാ മനുഷ്യരേക്കാളും പ്രവാചകത്വത്തിന്റെ വിശേഷണങ്ങളുടെ പ്രകടനങ്ങൾക്ക് അദ്ദേഹം കൂടുതൽ അർഹനായിരുന്നു. തിരുനബി^(സ)യുടെ ഖലീഫയാകാൻ അദ്ദേഹം പ്രഥമസ്ഥാനത്തായിരുന്നു. അദ്ദേഹം അല്ലാഹുവിനോടും അവന്റെ റസൂലിനോടും ഉള്ള സ്നേഹത്തിൽ സ്വയം ലയിക്കുകയുണ്ടായി. ഇതായിരുന്നു ഹദ്റത്ത് അബൂബക്കർ സിദ്ധീഖ്^(റ).

ബദ്രി സ്വഹാബക്കളുടെ പരാമർശം ഇവിടെ അവസാനിക്കുകയാണ്. ഈ സ്വഹാബികളുടെ പാത പിന്തുടരാൻ അല്ലാഹു നമുക്ക് തൗഫീഖ് നൽകട്ടെ, അവർ സ്ഥാപിച്ച നിലവാരങ്ങൾ സ്ഥാപിക്കാൻ നമുക്ക് സാധിക്കുമാറാകട്ടെ.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ. وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ. عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon Summary delivered by **Hadrat Khalifatul Masih Al-khamis** (atba) at Masjid Mubarak U.K. – on 09.12.2022

Malayalam Translation & Typing: **Moulavi T. Jamshad Mukkam** For Malayalam Desk, Qadian.

Published By **Nazarat Nashr-O-Isha'at, Sadr Anjuman Ahmadiyya - Qadian, 143516**